

पूरुष्णी २ । इत्यमरः ॥ नागदन्ती ३ । इति
जटाधरः ॥

श्रु, गतौ । इति कविकल्पद्रुमः ॥ (भा०-पर०-
सक०-अनिट् ।) श्रवति । रेफरहितोऽप्यय-
मिति केचित् । श्रवति । इति दुर्गादासः ॥

श्रु, न गतौ । श्रुतौ । इति कविकल्पद्रुमः ॥
(स्वा०-पर०-सक०-अनिट् । न, श्रुणोति ।
रक्षांसीति पुरापि संश्रुणुमहे । इति सुरारौ
व्यतीहारादात्मनेपदम् । संश्रुणुष्व मयाख्या-
तम् । इति गणकृतानित्यत्वात् । आख्यात-
शब्दस्य क्रियाविशेषणतयाकर्मकत्वे समो
गृह्येत्यादिना म वा । इति दुर्गादासः ॥

श्रुत्वाङ्, पुं, विकृततृचः । इति रत्नमाला ॥
श्रुत्तिका, स्त्री, सज्जिकाचारः । इति रत्नमाला ॥
श्रुतः, स्त्री, (श्रुयते स्यादिति । श्रु + क्तः ।) शास्त्रम् ।
इत्यमरः ॥ (यथा, रघुः । २ । २१ ।

“श्रुतस्य यायादयमन्तमर्भक-

स्तथा परेषां बुधि चेति पार्थिवः ।

अवेक्ष्य धातोर्ममनार्थमर्थवित्

चकार नाम्ना रघुमात्मसम्भवम् ॥”)

श्रवणमोचरः । इति शब्दरत्नावली ॥ (यथा,
माण्डूक्योपनिषदि । ३ । २ । ३ ।

“नायमात्मा प्रवचनेन लभ्यो

न मेधया न बहुधा श्रुतेन ॥”

पुं, कालिन्दीगर्भजातः कृष्णस्य पुच्छविशेषः ।
यथा, भागवते । १० । ६१ । १४ ।

“श्रुतः कविर्बो वीरः सुबाहुर्भद्र एकलः ।

शान्तिर्दंशः पूर्णमासः कालिन्ध्याः सोमको-

ऽवरः ॥”)

श्रुतः, त्रि, (श्रु + क्तः ।) अवधृतः । इत्यमरः ॥ भाक-
र्षितः । इति मेदिनी ॥ (यथा, रघुः । १ । ७८ ।

“स यापो न त्वया राजन् न च सारथिना

श्रुतः ॥”)

श्रुतकौर्त्तिः, स्त्री, (श्रुता कौर्त्तिर्यस्याः ।) जनक-
भाटकुशञ्जराजकन्या । सा शत्रुघ्नपत्नी । यथा

“शत्रुघ्नज्ञापि धर्ममात्मा शत्रुघ्नोन्मिथिलेश्वरः ।

श्रुतकौर्त्तिसंज्ञावाहो पाणिं गृह्णोष्य पाणिना ॥”

इति वाल्मीकीये रामायणे बालकाण्डे ७३ सर्गः ॥
अपि च ।

“एवं भवतु भद्रं ते कुशञ्जलसुते इमे ।

पत्नी भजेतां संहितौ शत्रुघ्नभरतावभौ ॥

इति तत्रैव ७२ सर्गः ॥

देवर्षी, पुं, (द्वीपदीगर्भजाते अर्जुनस्य पुत्रे च
पुं । यथा, महाभारते । १ । ६३ । १२० ।

“अर्जुनात् श्रुतकौर्त्तिश्च शतानीकश्च

नाकुलिः ॥”)

कौर्त्तियुक्ते, त्रि । इति केचित् ॥

श्रुतदेवी, स्त्री, (श्रुतस्य शास्त्रस्य देवी ।) सर-
स्वती । इति हेमचन्द्रः ॥

श्रुतबोधः, पुं, (श्रुतस्य बोधो यस्मात् । श्रुतमात्रं
बोधयतीति वा । बुध + णिच् + अच् ।) कालि-

दासजतच्छन्दोमन्त्रविशेषः । यथा,—

ह्रस्वां लचचं येन श्रुतमात्रेण बुध्यते ।
तदहं कथयिष्यामि श्रुतबोधमविस्तरम् ॥”

इति तदग्रमन्त्रस्याद्यश्लोकः ॥

श्रुतर्षिः, पुं, (श्रुतप्रधान ऋषिः ।) ऋषिविशेषः ।
स तु सुश्रुतादिः । इति त्रिकाण्डशेषः । यथा,—

“संहिता ऋग्यजुःसाम्नां संहितास्तैः श्रुत-
र्षिभिः ।

सामान्याहं कृताश्वे दृश्यन्ते द्वापरे त्विह ॥”

इति मात्स्ये १२० अध्यायः ॥

श्रुतश्रवोऽनुजः, पुं, (श्रुतश्रवसोऽनुजः ।) धनैश्वर-
ग्रहः । इति हारावली ॥

श्रुतश्रीषी, स्त्री, द्रवन्ती । इति भावप्रकाशः ॥

श्रुतादानं, स्त्री, (श्रुतस्यादानम् ।) ब्रह्मपादः ।

इति हारावली ॥

श्रुताध्ययनसम्पन्नः, त्रि, (श्रुतस्य शास्त्रस्य अध्य-
यने सम्पन्नः युक्तः ।) धर्मशास्त्रज्ञः । यथा,

याज्ञवल्क्यः ।

श्रुताध्यायनसम्पन्नाः कुलीनाः सत्यवादिनः ।

राज्ञा सभासदः काव्योः शत्रौ मित्रे च ये

समाः ॥”

इति व्यवहारतत्त्वम् ॥

श्रुताश्रितः, त्रि, (श्रुतेन श्रुशास्त्रेण अश्रितः ।)

शास्त्रज्ञः । यथा,—

“अभूदुपो विबुधसखः परन्तपः

श्रुताश्रितो दशरथ इत्यदाहृतः ।

गुणैर्वरं भुवनहितच्छलेन यं

सनातनः पितरमुपागमत् स्वयम् ॥”

इति भट्टिः । १ । १ ॥

श्रुतार्थः, पुं, (श्रुतोऽर्थः ।) शाब्दबोधविषयी-

भूतार्थः । श्रवणमात्रबोध्योऽर्थः । यथा,—

“श्रुतार्थस्य परित्यागादश्रुतार्थस्य कल्पनात् ।

प्राप्तस्य वाधादित्वेवं परिसङ्गा त्रिदोशिका ॥”

इति प्रायश्चित्ततत्त्वम् ॥

(त्रि, श्रुतोऽर्थो येन सः । यथा, हरिवंशे ।

११५ । २० ।

“श्रुतार्थो देव गृह्यस्य भवान् यत्र वयं

स्थिताः ॥”)

श्रुतायुः, पुं, सूर्यवंशीयराजविशेषः । स तु कुशस्य

चतुर्हृशपुरुषः । यथा,—

“नाभागस्याम्बरीषोऽभूत् सिन्धुद्वीपस्ततोऽभवत्

ततः श्रुतायुः पुत्रोऽभूत् ऋतुपालस्ततोऽभवत् ॥”

इति मात्स्ये १३ अध्यायः ॥

श्रुतिः, स्त्री, (श्रूयतेऽनयेति । श्रु + श्रूयजिस्तुभ्यः

करणे ।” ३ । ३ । ८४ । इत्यस्य वार्त्तिकोक्त्या

करणे ।” स्मिन् ।) वेदः । (यथा, मनुः । २ । १० ।

“श्रुतिस्तु वेदो विज्ञेयो धर्मशास्त्रम् वै स्मृतः ॥”)

कथं । इत्यमरः ॥ (यथा, भागवते । ८ । ४ । १८ ।

“करीं हरेर्मन्दिरमार्जनादिषु

श्रुतिं चकाराश्रुतसत्त्वोदये ॥”)

गर्भस्यस्य पञ्चमार्गः श्रुतिर्भवति । इति मुञ्च-

बोधः ॥ श्रुतीन्द्रियप्राप्तः शब्दः शब्दत्वादिः ।

यथा,—

“प्राचस्य मोचरो मन्त्रो मन्त्रत्वादिरपि स्मृतः ।
तथा रसो रसज्ञायास्तथा शब्दोऽपि च

श्रुतः ॥”

इति भाषापरिच्छेद ॥

कर्णस्य शुभाशुभलक्षणमाह ।

“रक्षास्यपरुषश्मशुकर्णाः स्युः पापमृत्यवः ।

निर्भीलेक्षिपिटेर्भोगाः कृपणा ऋक्षकर्णकाः ।

शङ्कुकर्णाश्च राजानो रोमकर्णाः शतायुषः ।

हृहृकर्णाश्च राजानो धनिनः परिकीर्त्तिताः ॥”

इति मातङ्गे ६६ अध्यायः ॥

(श्रु + भावे क्तिन् ।) श्रोत्रकर्णौ । (यथा, भाग-

वते । ८ । ५ । १६ ।

“यन्नामश्रुतिमात्रेण पुमान् भवति निर्भीलः

तस्य तीर्थपदः किंवा दासानामवशिष्यते ॥”)

वार्त्ता । इति मेदिनी ॥ (यथा, रघुः । १ । २० ।

“व्याहृता यत्परस्मै भ्यः श्रुतो तस्करता

स्थिता ॥”)

श्रवणानुचरम् । इति शब्दरत्नावली ॥ षड्-

जाधारश्चिका । इति हेमचन्द्रः ॥ शीरत् इति

भाषा । (यथा, शिशुपालवधे । १ । १० ।)

“रषद्विराघटनया नभस्ततः

पृथक्विभिन्नश्रुतिमण्डलैः स्वरैः ॥)

सा च द्वाविंशतिप्रकारा यथा,—

“नान्दी चालनिका रसा च सुमुखी चित्रा

विचित्रा घना

मातङ्गी सरसास्तु मधुकरी मैत्री शिवा

माधवी ।

बाला शार्ङ्गरी कला कलरवा माला विशाला

जया

मात्रेति श्रुतयः पुराणकविभिर्हविंशतिः,

कौर्त्तिताः ॥

नान्दी-विशाला-सुमुखी-विचित्रासम्भवः सदाः

षड्जो मतो मुनौन्द्रेण भरतेन श्रवेण च ॥

चित्रा घना चालनिका निवेशात्

संजायतेऽसौ ऋषभस्तथैव ।

स्वरौऽपि माला सरसानिवेशात्

गान्धारनामा प्रथितः पृथिव्याम् ॥

मातङ्गी माधवी मैत्री शिवाजातस्तु पञ्चमः ।

कला कलरवा बाला शार्ङ्गरव्यास्तु पञ्चमः ॥

जायास्तारसानान्तु संयोगाद्भवतस्वरः ।

मात्रा मधुकरी योगात् निषादः संप्रजायते ॥

श्रुतिस्थाने स्वरान् वक्तुं नालं ब्रह्मापि तत्त्वतः

जले च सुतरां मार्गो मोनानां नोपलभ्यते ॥

गमने पक्षिणां यदहत् तदहत् स्वरगता श्रुतिः ।

श्रुतिर्नादवशा प्रोक्ता तथाव्या च कला

मता ।

यथा तैलगतं सर्पिर्यथा काष्ठगतोऽनलः ।

ज्ञायतेऽत्रोपदेशेन यथा स्वरमता श्रुतिः ॥

वौषादेस्तु श्रुतिज्ञानं स्वरज्ञानान्तु वंशजम् ।

अग्निर्नो वसवो रुद्राः सदैवाहं न शृणुः ।

प्रशंसंश्चर्करेर्नादमतो द्वाविंशतिः श्रुतिः ॥”

इति सङ्गीतदामोदकः ।